

## اس جملے "خدا بھی نیچے آجائے تو یہ کام نہیں کروں گا" کا حکم

دارالافتاء اہلسنت (دعوت اسلامی)

سوال

چند افراد کا روبرو جگہ پر کھڑے ہو کر آپس میں جھگڑ رہے تھے، تو اسی دوران ایک نے (معاذ اللہ) اس طرح کے الفاظ کہے کہ: "اگر اب خدا بھی نیچے آجائے تو میں یہ گاڑی یہاں سے نہیں ہٹاؤں گا۔" اور جب کہنے والے کو سمجھایا گیا، تو اس نے (معاذ اللہ) مزید یہ کہا کہ: "ہاں میں خدا سے بھی بڑا ہو گیا ہوں۔" اس کے بارے میں رہنمائی فرمادیں۔

جواب

دریافت کی گئی صورت میں جس شخص نے یہ جملہ کہے، وہ دائرہ اسلام سے خارج ہو گیا، اگر شادی شدہ تھا، تو اس کی بیوی اس کے نکاح سے نکل گئی، اس پر لازم ہے کہ فوراً اپنے ان دونوں جملوں سے توبہ کرے، اور تجدید ایمان کرے، اور بیوی کو نکاح میں لانا چاہتا ہے، تو اس کی مرضی سے نئے مہر کے ساتھ دوبارہ اس کے ساتھ نکاح کرے۔

فتاویٰ عالمگیری میں ہے

”إذا قال: لو أمرني الله بكذا لم أفعل فقد كفر كذا في الكافي“

ترجمہ: جب کوئی کہے کہ اگر اللہ بھی مجھے ایسا حکم دے تو میں نہیں کروں گا تو وہ کافر ہو جائے گا، ایسا ہی کافی میں ہے۔ (فتاویٰ عالمگیری، جلد 2، صفحہ 258، مطبوعہ: کوئٹہ)

فتاویٰ شارح بخاری میں ایک شخص کے متعلق سوال ہوا جس نے یہ جملہ کہا تھا کہ ”اگر خدا اتر کر آوے تب بھی میں (مکان) نہیں بننے دوں گا“ پھر اس سے اس کے بیٹے نے کہا کہ کیا آپ خدا سے بڑھ کر ہیں؟ تو اس نے کہا کہ ”ہاں میں خدا سے بڑھ کر ہوں۔“

اس کے جواب میں مفتی شریف الحق امجدی صاحب رحمہ اللہ نے فرمایا: ”بھرا کا باپ زید کافر و مرتد ہو گیا، اس کی بیوی اس کے نکاح سے نکل گئی، اس کے تمام اعمالِ حسنہ اکارت ہو گئے، اس نے دو کفر بکا، بلکہ تین۔“ خدا اتر کر آئے جب بھی نہیں بننے دوں گا“ اس میں دو کفر ہیں، اور ”میں خدا سے بڑھ کر ہوں“ تیسرا کفر۔۔۔ اس پر فرض ہے کہ ان کفریات سے توبہ کرے، کلمہ پڑھ کر پھر سے

مسلمان ہو، بیوی کو رکھنا چاہے تو پھر سے نکاح کرے۔“ (فتاویٰ شارح بخاری، جلد 1، صفحہ 165، مکتبہ برکات المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد ابو بکر عطاری مدنی

فتویٰ نمبر: WAT-4687

تاریخ اجراء: 07 شعبان المعظم 1447ھ / 27 جنوری 2026ء



## *Dar-ul-IftaAhlesunnat (Dawat-e-Islami)*



[www.fatwaqa.com](http://www.fatwaqa.com)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)